

IN-NUFFARA

Ingerrex bi kruhiti,
Qasba msewsa għadmi
U ġismi għorma tiben tal-qatta
Mlaħlah f'perpura safra.
Ix-xemx tisreg tghammex,

Ir-riħ, ix-xita tvenven
Nixtieqhom jikluli għajnejja
Għax kieku ħarsti vojta
Ma narax wara l-ġlieda l-herba,
L-iġsma mtertqa,
Id-demm shun iċarċar
Nixxija mill-arterja t'elf zghazugh;
L-anqas nisma' l-karba, il-lehġa
Ta' qlub maqsuma.
L-għasafar sbieħ naffarthom
U issa mikdud u mifni
Għax kullimkien ħerba.
Herba!
Qafas iswed skeletru msallab,
Sigra għarwiena mxawta;
Hamien abjad għonqu mħanxar
Imdahħal mal-ħadid imxeblek;
Ruh imbiċċra weħidha
Tingħi u tnin fix-xagħri;
Fuq bejt kelb tal-kaċċa għassa
Jilheġ bl-għatx;
Tarbija ta' ftit jiem ħadra mdewda
Titmermer fuq munzell żibel jinten.
Ġeremija b'elmu ta' l-azzar għarbiel u mgħattan
Jibki fuq belt imġarrfa.